

# Депутатлар мәлимлеме майданындағы шеклеўлер ҳаққындағы нызамды мақуллады

Бүгин 4-март күни Олий Мажлис Нызамшылық палатасының гезектеги мәжлисинде «Өзбекстан Республикасының айрым нызам хужжетлерине өзгерис хәм қосымшалар киргизиў ҳаққында»ғы нызам жойбары екинши оқыўда додаланды. Жынаят хәм Хәкимшилик жуўапкерлишик ҳаққындағы кодекслерге, соның менен бирге «Мәлимлемелестириў ҳаққында»ғы нызамға айрым өзгерис хәм қосымшалар киргизиўди нәзерде тутатуғын нызам жойбары «Миллий тикланиш» ДП хәмде «Адолат» СДП фракцияларының басламасы менен ислеп шығылған. (<https://parliament.gov.uz/uz/events/chamber/33857/>)

Жойбар менен, жынаят кодексиниң 244—статьясында хәкимият ўәкиллериниң нызамлы талапларына бойсынбаў, ғалаба тәртипсизликке, пуқараларға зорлық ислетиўге ғалаба түрде үгит-нәсиятлаў ушын жынаый жуўапкершилик белгиленеди. Бул жынаят ушын жәрийма ямаса 2 жылға шекем мийнетте дүзетиў жумыслары ямаса 3 жылдан 5 жылға шекем еркин шеклеў, я болмаса 3 жылдан 5 жылға шекем еркинен айрыў жазасын енгизиў.

Image not found or type unknown



Сондай-ақ, Хәкимшилик жуўапкершилик ҳаққындағы кодекстиң 201-статьясына қосымша киргизилмекте.

Онда пуқараларды Өзбекстан нызамшылық хужжетлериниң талапларын орынламаўға ямаса бузыўға, соның ишинде ғалаба хабар қуралларынан, телекоммуникация тармақларынан, интернет жәхән мәлимлеме тармағынан, сондай-ақ, текстти басып шығарыў ямаса басқаша түрде көбейтиў түрлеринен пайдаланған ҳалда ғалаба түрде үгит-нәсиятлаў сыяқлы хуқықбузарлық ушын базалық есаплаў муғдарының алпыс есесинен сексен есесине шекемги муғдарда жәрийма салыныўы белгиленбекте.

Додалаўдан соң, ызам жойбары депутатлар тәрeпнeн қабыл етилди хәм Сенатқа жиберилетуғын болды.